



**இலங்கைச் சனநாயக சோசலிசக் குடியரசின்
பாராளுமன்றம்**

**2007 ஆம் ஆண்டின் 20 ஆம் இலக்க, இலங்கைக் கணிய
அளவையாளர்கள் நிறுவகம் (கூட்டிணைத்தல்) சட்டம்**

(2007 ஆம் ஆண்டு யூன் மாதம் 21 ஆம் திகதி அத்தாட்சிப்படுத்தப்பட்டது)

அரசினர் ஆணைப்படி அச்சிடப்பட்டது

2007, யூன் மாதம் 22 ஆந் தேதிய இலங்கைச் சனநாயக சோசலிசக் குடியரசின்
வர்த்தமானப் பத்திரிகையின் II ஆம் பகுதிக்குக் குறைநிரப்பியாக வெளியிடப்பட்டது

இலங்கை அரசாங்க அச்சுத் திணைக்களத்திற் பதிப்பிக்கப்பெற்றது
கொழும்பு 05, அரசாங்க வெளியீட்டலுவலகத்திற் பெற்றுக் கொள்ளலாம்

விலை: ரூபா 12.00

தபாற் செலவு: ரூபா 5.00

**2007 ஆம் ஆண்டின் 20 ஆம் இலக்க, இலங்கைக் கணிய
அளவையாளர்கள் நிறுவகம் (கூட்டிணைத்தல்) சட்டம்**

[2007 ஆம் ஆண்டு யூன் மாதம் 21 ஆம் திகதி அத்தாட்சிப்
படுத்தப்பட்டது.]

ச.வ.இ.கூ. 4/2005

**இலங்கைக் கணிய அளவையாளர்கள் நிறுவகத்தைக்
கூட்டிணைப்பதற்கானதொரு சட்டம்**

“இலங்கைக் கணிய அளவையாளர்கள் நிறுவகம்” என அழைக்கப்
படுவதும் அறியப்படுவதுமான நிறுவகமொன்று, இதற்கென
வலுவிலுள்ள விதிகளுக்கமைய சொல்லப்பட்ட நிறுவகத்தோடு
தொடர்புபட்ட எல்லாக் கருமங்களையும் பயனுற நிறைவேற்றிக்
கொண்டுநடாத்தும் நோக்கத்துக்கென இலங்கையில் தாபிக்கப்
பட்டுள்ளதாதலாலும் :

பாயிரம்.

அத்துடன், சொல்லப்பட்ட நிறுவகமானது எந்தப் பல்வேறு
குறிக்கோள்களுக்காகவும், கருமங்களுக்காகவும் தாபிக்கப்பட்டதோ
அந்தப் பல்வேறு குறிக்கோள்களையும் கருமங்களையும் இதுவரை
வெற்றிகரமாக நிறைவேற்றியும் கொண்டுநடாத்தியும்
வந்துள்ளதாலும் கூட்டிணைக்கப்பட விண்ணப்பித்துள்ளதாத
லாலும், அவ்விண்ணப்பத்தை அனுமதித்தல் பொதுமக்கள்
நன்மைக்கானதாதலாலும் :

இலங்கைச் சனநாயக சோசலிசக் குடியரசின் பாராளுமன்றத்
தில் பின்வருமாறு சட்டமாக்கப்படுவதாகுக :-

1. இச்சட்டம் 2007 ஆம் ஆண்டின் 20 ஆம் இலக்க, இலங்கைக்
கணிய அளவையாளர்கள் நிறுவகம் (கூட்டிணைத்தல்) சட்டம் என
எடுத்துக்காட்டப்படலாம்.

கருக்கப் பெயர்.

2. இச்சட்டம் தொடங்கும் தேதியிலிருந்தும் அதன் பின்னரும்,
(இதனகத்துப் பின்னர் “நிறுவகம்” எனக் குறிப்பிடுசெய்யப்படும்)
இலங்கைக் கணிய அளவையாளர்கள் நிறுவகத்தின் உடனினையா
ளர்களாகவும் துணைநிலையாளர்களாகவுமுள்ளவர்களும்
இத்தால் அமைக்கப்பட்டு கூட்டுத்தாபனத்தின் இனிமேல்
கூட்டிணைந்த உறுப்பினர்களாக சேர்த்துக்கொள்ளப்படுபவர்களு
மான அத்தனையாட்களும் உறுப்பினர்களாயிருப்பதுடன்
(இதனகத்துப் பின்னர் “கூட்டுத்தாபனம்” எனக் குறிப்பிடு
செய்யப்படும்) “இலங்கை கணிய அளவையாளர்கள் நிறுவகம்”
என்ற மகுடத்தின்கீழ் இடையறாவழியுரிமையையும் பொது
இலச்சினையையும் உடையதான கூட்டிணைக்கப்பட்ட

இலங்கைக்
கணிய
அளவையாளர்கள்
நிறுவகத்தைக்
கூட்டிணைத்தல்.

**2 2007 ஆம் ஆண்டின் 20 ஆம் இலக்க, இலங்கைக் கணிய
அளவையாளர்கள் நிறுவகம் (கூட்டுணைத்தல்) சட்டம்**

சூழுவொன்றாதலும் வேண்டும் என்பதுடன் அத்தகைய பெயரைக் கொண்டு எல்லா நீதிமன்றங்களிலும் அக்கூட்டுத்தாபனம் வழக்குத் தொடரவும் அதற்கெதிராக வழக்குத் தொடுக்கப்படவும் வேண்டும் என்பதுடன், கூட்டுத்தாபனம் அவ்வாறான இலச்சினையை வைத்திருக்கவும் பயன்படுத்தவும் அது விரும்பியாங்கு அந்த இலச்சினையை மாற்றவும் முழுத்தத்துவமும் அதிகாரமும் கொண்டதாயிருத்தல் வேண்டும்.

கூட்டுத்தாபனத்தின்
பொதுக்
குறிக்கோள்கள்.

3. கூட்டுத்தாபனம் அமைக்கப்படுவதற்கான பொதுக் குறிக்கோள்கள் பின்வருவனவாதல் வேண்டுமென இத்தால் வெளிப்படுத்தப்படுகின்றன :-

(அ) கணிய அளவையாளர்களின், உயர்தொழில் தொடர்பில் உயர்தொழில் நலன்கள், அந்தஸ்து, சேமநலன், உரிமைகள் மற்றும் சிறப்புரிமைகளையும், அத்துடன் பொதுமக்கள் நலனையும் பாதுகாத்தலும் மேம்படுத்துதலும் ;

(ஆ) கணிய அளவையியல் தொடர்பிலான கருமங்கள்மீது மதியுரை வழங்குதலும் பகிரங்க அதிகாரசபையுடன் தொடர்புகளை ஏற்படுத்துதலும் ;

(இ) கூட்டுத்தாபனத்திற்கு எனக் குறிப்பீடுசெய்யப்படக் கூடியதான கணிய அளவையியல் பற்றிய ஏதேனும் பிணக்கிற்கு நடுத்தீர்ப்பளித்தலும் ;

(ஈ) கணிய அளவையியல் மற்றும் அது தொடர்புபட்ட பாடங்கள் பற்றிய அறிவைப் பரப்புவதற்கு விரிவுரைகள் மற்றும் கலந்துரையாடல்களை ஒழுங்கமைத்தலும், அத்துடன் புத்தகங்கள் மற்றும் வேறு விடயங்களையும் வெளியீடு செய்தலும் ;

(உ) கணிய அளவையியல் தொடர்பிலான சட்டக்கற்கையை யும் தொழில்புரிகையையும் ஊக்குவித்தலும் ;

(ஊ) கணிய அளவையியல்துறையில் சாதனைகளுக்கான வெகுமதிகளையும் பரிசில்களையும் உருவாக்குதலும் முனைதலும் ;

**2007 ஆம் ஆண்டின் 20 ஆம் இலக்க, இலங்கைக் கணிய 3
அளவையாளர்கள் நிறுவகம் (கூட்டிணைத்தல்) சட்டம்**

(எ) கூட்டுத்தாபனத்தின் உறுப்பாண்மைக்கு சேர்த்துக் கொள்வதை ஒழுங்கமைத்தலும், மேற்பார்வை செய் தலும் கட்டுப்படுத்தலும், கணிய அளவையியல் கற்பதற்கு விரும்புகின்ற ஆட்களின் உயர்தொழில் கல்வி மற்றும் பயிற்சியை பொறுப்பேற்றலும் ஒழுங்கு படுத்தலும், கூட்டுத்தாபனத்தின் உறுப்பாண்மைக் காக கற்கைநெறிகள் மற்றும் தகமைப் பரீட்சைகளை விதித்துரைத்தலும் அங்கீகரித்தலும் மற்றும் அத்தகைய கற்கைநெறிகள் மற்றும் பரீட்சைகளினை நடாத்துதலும், நடாத்துவதற்கு ஏற்பாடு செய்தலும் ; அத்துடன் கணிய அளவையில்துறையில் கல்வியை முன்னெடுத்துச் செல்வதற்கான ஏற்று அங்கீகரிக்கப் பட்ட கல்விசார் நிறுவனங்களுடன் ஒத்திசைவாக விருத்தல் ;

(ஏ) கூட்டுத்தாபனத்தின் உறுப்பாண்மைக்கான தகமைகள் மற்றும் தகமையீனங்கள் மற்றும் கூட்டுத்தாபனத்தின் உறுப்பினர்களுக்கான உயர்தொழில் நடத்தை நியமனங்கள் என்பவற்றை விதித்துரைத்தலும் இதற்கான கடைப்பிடித்தலை உறுதிப்படுத்துதலும்.

4. இச்சட்டத்தினதும் வேறேதேனும் எழுத்திலான சட்டத் தினதும் ஏற்பாடுகளுக்கமைய கூட்டுத்தாபனம் பின்வரும் தத்துவங்களைக் கொண்டிருத்தல் வேண்டும் :-

கூட்டுத்தாபனத்தின் தத்துவங்கள் .

(அ) ஒரு நூலகத்தை தாபித்தலும் பேணுதலும் மற்றும் படங்களின் திரட்டு மாதிரிகள் , வரைபடங்கள் , வடிவமைப்புக்கள் மற்றும் ஏனைய பொருள்களை சேகரித்தலும் மற்றும் அவற்றை மேம்படுத்துதலும் ;

(ஆ) கூட்டுத்தாபனத்தின் நோக்கங்களுக்காக ஏதேனும் அசையாச் சொத்துக்களை கொள்ளுதல், வைத்திருத் தல், குத்தகைக்கு எடுத்தல் அல்லது கொடுத்தல் அல்லது வாடகைக்குவிடுதல், ஈடுவைத்தல், அடை மானம் வைத்தல், கொடுத்துமாற்றுதல் அல்லது வேறுவகையில் பராதீனப்படுத்தல், பாரபத்துப்படுத் தல் அல்லது கையுதிர்த்தல் ;

(இ) கணிய அளவையியல் பற்றிய தகவல்களைப் பரப்பு வதற்கான சஞ்சிகைகள் , தனிவரைவு நூல் , புத்தகங்

4 2007 ஆம் ஆண்டின் 20 ஆம் இலக்க, இலங்கைக் கணிய
அளவையாளர்கள் நிறுவகம் (கூட்டிணைத்தல்) சட்டம்

கள் மற்றும் பருவகாலவிதழ்கள் என்பனவற்றை
வெளியிடுதல் ;

(ஈ) கூட்டுத்தாபனத்தின் குறிக்கோள்களை ஒத்த குறிக்
கோள்களை உடைய வேறு ஆட்களுடன் முகவராண்மை
களுடன் ; அத்துடன் ஒழுங்கமைப்புகளுடன் ஒருங்
கிணைதல், அவர்களுக்கு அல்லது அவற்றுக்கு உதவி
புரிதல், அவர்களிடமிருந்து அல்லது அவற்றிட
மிருந்து உதவிபெறுதல் அத்துடன் அவர்களுடன்
அல்லது அவற்றுடன் இணைப்புகளை அபிவிருத்தி
செய்தல் ;

(உ) நன்கொடை அல்லது கொடையுரிமை அல்லது
விருப்பாவணக் கொடையை ஏற்றுக்கொள்ளுதலும்
ஏதேனும் அவ்வாறான நன்கொடை அல்லது கொடை
யுரிமை அல்லது விருப்பாவணக் கொடையோடி
ணைந்த ஏதேனும் நம்பிக்கைப்பொறுப்புக்களைக்
கொண்டுநடாத்துதலும் ;

(ஊ) கூட்டுத்தாபனத்தின் குறிக்கோள்களை நிறைவேற்று
வதற்காக தேவைப்படுத்தப்பட்ட அலுவலர்கள் மற்றும்
சேவையாளர்களை நியமித்தல், தொழிலுக்கமர்த்தல்,
இடமாற்றம் செய்தல், அவர்கள்மீது ஒழுக்கக்கட்டுப்
பாட்டைப் பிரயோகித்தல் மற்றும் அவர்களைப் பதவி
யிலிருந்து நீக்குதல் என்பதுடன் அவர்களின் சேவை
நியதிகள் மற்றும் நிபந்தனைகளை விதித்துரைத்தல் ;

(எ) கூட்டுத்தாபனத்தின் நோக்கங்களுக்காகத் தேவைப்
படுகின்ற ஏதேனும் பணங்களை கூட்டுத்தாபனம்
பொருத்தமானதென எண்ணக்கூடியவாறு அவ்வித
நிபந்தனைகள் மீதும் அவ்வித பிணையங்கள் மீதும்
கடன்பெறல் ;

(ஏ) அதன் நிதிகளை முதலீடுசெய்தல் நம்பிக்கைப்
பொறுப்புக்களை உருவாக்கி நிருவகித்தல் அத்துடன்
ஏதேனும் வங்கியில் நடைமுறைவைப்பு அத்துடன்
சேமிப்புக் கணக்குகளைப் பேணுதல் ;

**2007 ஆம் ஆண்டின் 20 ஆம் இலக்க, இலங்கைக் கணிய 5
அளவையாளர்கள் நிறுவகம் (கூட்டிணைத்தல்) சட்டம்**

(ஐ) கூட்டுத்தாபனத்தின் குறிக்கோள்களை அல்லது அவற்றின் எதையேனும் அடைவதற்கு இடைநேர் விளைவான அல்லது உகந்த சட்டமுறையான விடயங்கள் அனைத்தையும் செய்தல்.

5. (1) கூட்டுத்தாபனத்தின் அலுவல்களை முகாமை செய்தல் கட்டுப்படுத்தல், நிருவகித்தல் என்பன இச்சட்டத்தின் ஏற்பாடுகளுக்கும் ஆக்கப்படவேண்டிய விதிகளுக்கும் அமைய, பதவிதாங்கு நர்களையும் மற்றும் அவ்விதிகளில் ஏற்பாடு செய்யப்பட்டு தெரிவுசெய்யப்படக்கூடியவாறான அல்லது இப்பிரிவின் 7 ஆம் பிரிவின் ஏற்பாடுகளுடன் இணங்கிச் செய்யப்படக்கூடிய கூட்டுத்தாபனத்தின் விதிகளுக்கு அமைய நியமிக்கப்பட்ட அதற்கிணங்கத் தெரிவுசெய்யப்படக்கூடியவர்களுமான அத்தகைய வேறு ஆட்களையும் கொண்ட (இதன்கத்துப்பின்னர் “பேரவை” எனக் குறிப்பிடு செய்யப்படும்) ஆளும் பேரவை ஒன்றிற்கு உரித்தாக்கப் படுதல் வேண்டும்.

கூட்டுத்தாபனத்தின் அலுவல்களை முகாமை செய்தல்.

(2) கூட்டுத்தாபனத்தின் முதலாவது பேரவை இச்சட்டம் தொடங்கும் தேதிக்கு நேர்முந்திய நாளன்று பதவிவகிக்கும் நிறுவகத்தின் உறுப்பினர்களைக் கொண்டிருத்தல் வேண்டும்.

6. பேரவையானது உறுப்பினர்கள் பற்றிய இடாப்பொன்றைப் பேணுதல் வேண்டும். அதில், இச்சட்டம் தொடங்கும் தேதிக்கு நேர்முற்போந்த நாளன்று நிறுவகத்தின் உறுப்பினராகவுள்ள ஒவ்வோராளும் கூட்டுத்தாபனத்தின் உறுப்பினராக உரியமுறையில் சேர்க்கப்பட்ட ஒவ்வோராளும் அவரது பெயரைச் சேர்த்துக் கொள்ளுதல் வேண்டும்.

உறுப்பினர்களின் இடாப்பு.

7. (1) ஏதேனும் பொதுக்கூட்டத்தில் சமூகமாயிருந்து வாக் களிக்கும் கூட்டிணைந்த உறுப்பினர்களின் மூன்றிலிரண்டு பங்கினருக்குக் குறையாதோரின் வாக்குகளைக் கொண்டு பின்வரும் கருமங்கள் எல்லாவற்றுக்கும் அல்லது எவற்றுக்கும் இச்சட்டத்தின் மற்றும் வேறு ஏதேனும் எழுத்திலான சட்டத்தின் ஏற்பாடுகளுடன் ஒவ்வாதனவாகவிராத விதிகளைக் காலத்துக்குக்காலம் ஆக்குதல் கூட்டுத்தாபனத்திற்குச் சட்டமுறையானதாதல் வேண்டும் :-

கூட்டுத்தாபனத்தின் விதிகள்

(அ) உறுப்பாண்மையை வகுப்பாக்கம் செய்தல் ஒவ்வொரு வகுப்பினரையும் சேர்ந்த உறுப்பினர்களினால் செலுத்தப்படற்பாலனவான கட்டணங்கள், அத்துடன் உறுப்

6 2007 ஆம் ஆண்டின் 20 ஆம் இலக்க, இலங்கைக் கணிய
அளவையாளர்கள் நிறுவகம் (கூட்டிணைத்தல்) சட்டம்

பினர்களைச் சேர்த்தலில் பின்பற்றப்படவேண்டிய
நடவடிக்கை முறைகள், அவர்கள் மீளப்பெறுதல்,
அவர்களை விலக்குதல் அல்லது அவர்கள் பதவி
நீங்குதல் ;

(ஆ) பேரவையின் அமைப்பு மற்றும் தேர்தல், பதவிக்
காலம், பதவிதாங்குநர்களைப் பதவியிலிருந்து
நீக்குதல் அல்லது பதவியிலிருந்து அகற்றுதல் அல்லது
பதவியை வறிதாக்குதல் அத்துடன் பேரவையின்
தத்துவங்கள், கடமைகள், பணிகள் என்பன ;

(இ) கூட்டுத்தாபனத்தின் பல்வேறு அலுவலர்கள், முகவர்
கள், சேவையாளர்கள் என்போரின் தத்துவங்களும்,
கடமைகளும், பணிகளும் அவர்களின் நியமனமும்,
ஊதியமும், பதவிநீக்கமும், அவர்களின் பதவி
முடிவுறுத்தலும் ;

(ஈ) கூட்டுத்தாபனத்தினதும் பேரவையினதும் அதன்
ஏதேனும் உபகுழுவினதும் கூட்டங்களை அழைத்தலும்
நடாத்துதலுக்காக அவதானிக்கப்பட வேண்டிய
நடவடிக்கைமுறையும் அதற்கான கூட்ட நடப்
பெண்ணும் அதில் அலுவல்களை நடாத்துதலும்
உட்பட ;

(உ) கூட்டுத்தாபனத்தினதும் பேரவையினதும் உறுப்பாண்
மைக்கான தகைமையும் தகைமையீனமும் ;

(ஊ) கூட்டுத்தாபனத்தின் ஆதனத்தை நிருவகித்தலும்
முகாமைசெய்தலும் ; அத்துடன்

(எ) பொதுவாகக் கூட்டுத்தாபனத்தின் அலுவல்களை
முகாமைசெய்தலும் அதன் குறிக்கோள்களை
எய்துதலும்.

(2) கூட்டுத்தாபனத்தின் விதிகள் இப்பிரிவின் கீழ் ஆக்கப்படும்
விதியைப்போன்று திருத்தப்படலாம், மாற்றப்படலாம், அதற்
கெதுவும் சேர்க்கப்படலாம் அல்லது ஒழிக்கப்படலாம்.

**2007 ஆம் ஆண்டின் 20 ஆம் இலக்க, இலங்கைக் கணிய 7
அளவையாளர்கள் நிறுவகம் (கூட்டிணைத்தல்) சட்டம்**

(3) கூட்டுத்தாபனத்தின் உறுப்பினர் ஒவ்வொருவரும், இச்சட்டம் நடைமுறைக்கு வருவதன்மீது கூட்டுத்தாபனத்தினால் காலத்திற்குக்காலம் ஆக்கப்பட்ட விதிகளுக்கு அமைந்தோராதல் வேண்டும்.

8. கூட்டுத்தாபனத்தினால் கொள்ளப்பட்ட அல்லது வைத் திருக்கப்பட்ட எல்லா அசைவுள்ள, அசைவற்ற ஆதனமும் மற்றும் இச்சட்டத்தின்கீழ் அல்லது விதிகளின்கீழ் கூட்டுத்தாபனத்துக்குச் செலுத்தப்பட்ட அல்லது கூட்டுத்தாபனத்தினால் பெறப்பட்ட எல்லாப் பணங்களும் இச்சட்டத்தின் 7 ஆம் பிரிவின்கீழ் ஆக்கப்படும் விதிகளுக்கிணங்க கூட்டுத்தாபனத்தால் வைத்திருக் கப்படுதலும் பயன்படுத்தப்படுதலும் பிரயோகிக்கப்படுதலும் வேண்டும்.

கூட்டுத்தாபனத்தின்
ஆதனம்.

9. கூட்டுத்தாபனம் அதன் சொந்த நிதியத்தைக் கொண் டிருத்தல் வேண்டும். கூட்டுத்தாபனத்துக்காக அத்துடன் அதன் கணக்கால் கொடை, அன்பளிப்பு, நன்கொடை, ஒப்பப்பணம், உதவுதொகை என்ற வகையாக இதுகாலவரை அல்லது இதன்பின்னர் பெறப்படவுள்ள எல்லாப் பணங்களும் பேரவை தீர்மானிக்கக்கூடியவாறான ஒரு வங்கியில் அல்லது ஒன்றுக்கு மேற்பட்ட வங்கிகளில் கூட்டுத்தாபனத்தின் வரவுக்கு வைப்பிலிடப் படுதல் வேண்டும்.

கூட்டுத்தாபனத்தின்
நிதியம்.

10. (1) கூட்டுத்தாபனமானது அதன் வருமானம் மற்றும் செலவினம், சொத்துக்களும் பொறுப்புக்களும் அத்துடன் கூட்டுத் தாபனத்தின் மற்றெல்லாக் கொடுக்கல் வாங்கல்களும் பற்றிய முறையான கணக்குப் புத்தகங்களை வைத்திருக்கச் செய்வித்தல் வேண்டும்.

கணக்குகளும்
கணக்காய்வும்.

(2) கூட்டுத்தாபனத்தின் கணக்குகள் ஒவ்வோராண்டும் ஒரு தடவையாவது பரிசோதனை செய்யப்பட்டு கணக்காய்வு செய்யப் படுதல் வேண்டும்.

(3) கூட்டுத்தாபனத்தின் கணக்குகள் தகமைவாய்ந்த கணக்காய் வாளரினால் கணக்காய்வு செய்யப்படுதல் வேண்டும்.

(4) இப்பிரிவில், “தகுதிவாய்ந்த கணக்காய்வாளர்” என அழைக்கப்படுபவர் –

8 2007 ஆம் ஆண்டின் 20 ஆம் இலக்க, இலங்கைக் கணிய
அளவையாளர்கள் நிறுவகம் (கூட்டிணைத்தல்) சட்டம்

(i) இலங்கை பட்டயக் கணக்காளர் நிறுவகத்தின் அல்லது சட்டப்படி தாபிக்கப்பட்ட வேறு அதேபோன்ற நிறுவகத்தின் உறுப்பினரானவரும் கணக்காளராகத் தொழில்புரிவதற்கு அத்தகைய நிறுவகத்தின் பேரவையினால் வழங்கப்பட்ட சான்றிதழைப் பெற்றவருமான தனியாள் ; அல்லது

(ii) பட்டணயக் கணக்காளர் குழுமம் ஒன்று, இதன் வதிகின்ற கணக்காளர் ஒவ்வொருவரும் இலங்கை பட்டயம் பெற்ற கணக்காளர் நிறுவகத்தின் அல்லது சட்டத்தால் தாபிக்கப்பட்ட வேறு ஏதேனும் நிறுவகத்தின் உறுப்பினர் ஒருவராகவும் அத்துடன் கணக்காளர் ஒருவராகத் தொழில்புரிவதற்கு அத்தகைய நிறுவகத்தின் பேரவையினால் வழங்கப்பட்ட சான்றிதழ் ஒன்றை வைத்திருப்பவராகவும் இருத்தல் வேண்டும்.

(5) பேரவையின் வருடாந்த அறிக்கையானது ஒவ்வொரு ஆண்டின் ஏப்பிறல் முதலாம் தேதி தொடங்கி அடுத்துவரும் வருடத்தின் மாச்சு முப்பத்தோராம் தேதியன்று முடிவுற்ற பன்னிரண்டு மாத காலப்பகுதி ஒன்றுக்குத் தயாரிக்கப்பட்ட கணக்குக் கூற்றுக்களையும் ஐந்தொகை மற்றும் கணக்காய்வாளர் அறிக்கையையும் உள்ளடக்கியிருத்தல் வேண்டும்.

நிதியாண்டு.

11. கூட்டுத்தாபனத்தின் நிதியாண்டு ஒவ்வொரு வருடத்தின் ஏப்பிறல் முதலாம் திகதி தொடங்குதலும் அதைத் தொடர்ந்து வரும் வருடத்தின் மாச்சு முப்பத்தோராம் திகதி முடிவடைதலும் வேண்டும்.

நிறுவகத்தினால்
செலுத்தப்படற்
பாலனவும்
நிறுவனத்துக்குச்
செலுத்தப்படற்
பாலனவுமான
கடன்கள்.

12. இச்சட்டம் தொடங்கும் திகதிக்கு நேர்முந்திய நாளன்று இருக்கின்றதான நிறுவகத்தின் எல்லாக் கடன்களும் பொறுப்புக் களும் கூட்டுத்தாபனத்தினால் செலுத்தப்படுதல் அல்லது கொடுத்துத் தீர்க்கப்படுதல் வேண்டுமென்பதுடன், அந்நாளன்று நிறுவகத்துக்கு வருமதியான எல்லாக் கடன்களும் அதற்குச் செலுத்தப்படற்பாலனவான எல்லா ஒப்பப்பணங்களும் கட்டணங் களும் இச்சட்டத்தின் நோக்கங்களுக்காகக் கூட்டுத்தாபனத்துக்குச் செலுத்தப்படுதலும் வேண்டும்.

**2007 ஆம் ஆண்டின் 20 ஆம் இலக்க, இலங்கைக் கணிய 9
அளவையாளர்கள் நிறுவகம் (கூட்டிணைத்தல்) சட்டம்**

13. (1) இச்சட்டத்தின் 7 ஆம் பிரிவின்கீழ் ஆக்கப்படக்கூடிய விதிகளில் குறித்துரைக்கப்பட்ட தகைமைகளைக்கொண்டுள்ள கூட்டுத்தாபனத்தின் உறுப்பினர் ஒவ்வொருவரும் “பட்டயக் கணிய அளவையாளர்” என்னும் சிறப்புப் பட்டத்தைப் பெறுவதற்கும் பயன்படுத்துவதற்கும் உரித்துடையவராதல் வேண்டும்.

சிறப்புப் பட்டத்தைப் பயன்படுத்துதல்.

(2) உடனினையாளர் ஒருவராக பதிவுசெய்யப்பட்டுள்ள கூட்டுத்தாபனத்தின் உறுப்பினர் ஒவ்வொருவரும் அவருடைய பெயருக்குப் பின்னால் “F.I.Q.S.S.L.” என்னும் சுருக்கப் பதவிப் பெயரைப் பயன்படுத்துவதற்கு உரித்துடையவராதல் வேண்டும்.

(3) கூட்டுத்தாபனத்தின் துணைநிலை உறுப்பினர் ஒருவராகப் பதிவு செய்யப்பட்டுள்ள கூட்டுத்தாபனத்தின் உறுப்பினர் ஒவ்வொருவரும் அவருடைய பெயருக்குப் பின்னால் “A. I. Q. S. S.L.” என்னும் சுருக்கப் பதவிப் பெயரைப் பயன்படுத்துவதற்கு உரித்துடையவராதல் வேண்டும்.

(4) இச்சட்டத்தின் 7 ஆம் பிரிவின்கீழ் ஆக்கப்படும் விதிகளில் குறித்துரைக்கப்படவேண்டிய தகைமைகளைக் கொண்டுள்ள கழகம் அல்லது கம்பெனியின் பங்காளர் அல்லது பணிப்பாளர் களில் பெரும்பான்மையினோர் கூட்டுத்தாபனத்தின் உறுப்பினர்கள் ஆவர். அத்தகைய கழகம் அல்லது கம்பெனியால் பேரவைக்கு அது சார்பில் செய்யப்பட்ட வேண்டுகோளின் மீது, அத்தகைய கழகம் அல்லது கம்பெனி விடயத்துக்கு ஏற்றவாறு “பட்டயக் கணிய அளவையாளர்கள்” என்ற சிறப்புப்பட்டத்தைப் பயன்படுத்துவதற்கு பேரவையினால் அனுமதிக்கப்படலாம்.

14. பேரவையானது, கூட்டுத்தாபனத்தின் நோக்கங்களுக்குத் தேவைப்படுத்தக்கூடியவாறான கூட்டுத்தாபனத்தின் சட்டத் தரணிகளை, வங்கியாளர்களை எவரேனும் முகவர்களை அல்லது அத்தகைய வேறு ஆட்களை நியமிக்கலாம் என்பதுடன் ஏதேனும் நேரத்தில் அத்தகைய நியமனங்களை இல்லாதொழிக்கலாம்.

கூட்டுத்தாபனத்தின் நோக்கங்களுக்காக சட்டத்தரணிகள், வங்கியாளர்கள் மற்றும் முகவர்கள்.

15. கூட்டுத்தாபனத்தின் இலச்சினையானது, செயலாளரினதும் மன்றத்தினால் உரியமுறையில் அதிகாரமளிக்கப்படக்கூடியவாறான மன்றத்தின் உறுப்பினரெவரினதும், அத்துடன் மன்றத்தின் இன்னோர் உறுப்பினரதும் முன்னிலையிலன்றி, எத்தன்மைத்தான சாதனத்திலும் பொறிக்கப்படுதலாகாது. அவர்

கூட்டுத்தாபனத்தின் இலச்சினை.

**10 2007 ஆம் ஆண்டின் 20 ஆம் இலக்க, இலங்கைக் கணிய
அளவையாளர்கள் நிறுவகம் (கூட்டிணைத்தல்) சட்டம்**

கள் தாம் சமூகளித்ததற்கு அடையாளமாக சாதனத்தில் தமது பெயர்களை எழுதிக் கையொப்பமிடுதல் வேண்டும் என்பதுடன் அத்தகைய கையொப்பமிடுதலானது எவரேனும் ஆள் சாட்சியாகக் கையொப்பமிடுவதினின்று தனிவேறானதாதலும் வேண்டும்.

உறுப்பினர்களின்
பொறுப்பை
வரையறுத்தல்.

16. கூட்டுத்தாபனத்தின் உறுப்பினரெவரும், கூட்டுத்தாபனத்தின் கடன்களையும் பொறுப்புக்களையும் கொடுத்துத் தீர்க்கும் நோக்கத்திற்காக அல்லது வேறேதேனும் நோக்கத்திற்காக, அவரினால் கூட்டுத்தாபனத்திற்குச் செலுத்தப்படற்பாலதான ஆண்டு ஒப்பப்பணத்தொகையை விஞ்சுகின்ற ஏதேனும் உதவுதொகையைச் செலுத்துவதற்கு ஆளாதலாகாது.

கலைத்தல்
அல்லது
ஒடுக்குதல்.

17. கூட்டுத்தாபனம் கலைக்கப்படுகின்றபோது அல்லது ஒடுக்கப்படுகின்றபோது அதன் கடன்கள், பொறுப்புக்கள் மற்றும் செலவினங்களைக் கொடுத்துத் தீர்த்த பின்னர், ஏதேனும் ஆதனம் அல்லது வேறு ஏதேனும் எஞ்சியிருக்குமாயின் அத்தகைய ஆதனம் கூட்டுத்தாபனத்தின் உறுப்பினர்களிடையே பகிர்ந்தளிக்குப்படலாகாது, ஆனால், அது கூட்டுத்தாபனத்தின் குறிக்கோள்களை ஒத்த குறிக்கோள்களைக் கொண்டதும் கூட்டுத்தாபனத்தின் மன்றத்தின் தற்றுணிபின் பிரகாரம் உறுப்பினர்களிடையே ஏதேனும் வருமானத்தை அல்லது ஆதனத்தைப் பகிர்ந்தளித்தலை அதன் விதிகளின்மூலம் தடைசெய்கின்றதுமான நிறுவகத்துக்கு அல்லது நிறுவகங்களுக்குக் கொடுக்கப்படுதல் அல்லது மாற்றப்படுதல் வேண்டும். அத்தகைய ஆதனம் அல்லது ஏதேனும் அதன் பாகம் இந்தப் பிரிவின் மேற்போந்த ஏற்பாடுகளுக்கிணங்கக் கையாளமுடியாவிடின், அத்தகைய ஆதனம் அல்லது அதன் பாகம் கூட்டுத்தாபனத்தின் மன்றத்தினால் தீர்மானிக்கப்படுகின்ற அறஞ்சார் குறிக்கோள் ஒன்றுக்குப் பயன்படுத்தப்படும்.

குடியரசினதும்
ஏனையவற்றினதும்
உரிமைகளைப்
பாதுகாத்தல்.

18. இச்சட்டம் உள்ளடக்கியுள்ள எதுவேனும் குடியரசின் அல்லது ஏதேனும் அரசுக்குரிய மக்கள் தொகுதியின் அல்லது கூட்டமைப்பின் அல்லது வேறு எவரேனும் ஆட்களின் உரிமைகளைப் பங்கப்படுத்துதலோ பாதித்தலோ ஆகாது.

ஒவ்வாமை
ஏற்படும்
பட்சத்தில் சிங்கள
உரை மேலோங்கி
நிற்றல்.

19. இச்சட்டத்தின் சிங்கள உரைக்கும் தமிழ் உரைக்கும் இடையே ஏதேனும் ஒவ்வாமை ஏற்படும் பட்சத்தில், சிங்கள உரையே மேலோங்கி நின்றல் வேண்டும்.

பாராளுமன்றத்தின் சட்டமூலங்களினதும் சட்டங்களினதும் தமிழ்ப் பிரதிகளின் வருடாந்த சந்தா (உள்நாடு) ரூபா 1,387 : (வெளிநாடு) ரூபா 1,849 ; ஒவ்வோராண்டும் திசெம்பர் மாதம் 15 ஆந் தேதிக்கு முன் எதிர்வரும் ஆண்டுக்கான சந்தாப்பணம் அத்தியட்சகர், அரசாங்க வெளியீட்டலுவலகம், அரசாங்க தகவல் திணைக்களம், இல. 163, பொல்டேறன்கொடை வீதி, கிருளபனை, கொழும்பு 05 என்ற விலாசத்திற்கு அனுப்பப்பட வேண்டும்